

GÁLATAS

Pablo Toyase'e Galacia Sehuosicohua'ire

1 ¹Yè'ère Pablöre paipi cani neni jèjo daosiquè peoyè. Coa Jesucristopi, cui'ne Diusu Maija'quèpi, Jesús ju'isiquère huèosiquèpi jèjo daosiquè a'è, cui'ne ²si'aohua'i Maija'què do'ijè yè'è ja're ìño pa'icohua'ijè, mèsarute yè'è ja're toyayè, iye ja'hua sehuosicohua'i Galacia yeja pa'icohua'ina. ³Diusu Maija'quèpi cui'ne Jesucristopi conì, mèsaruna coa carajaiñere cui'ne jo'cua de'oye pa'iyere isijajè. Jaje pa'ina, ⁴yure mai co'a yeja pa'icohua'ini, huasosi'i caquè Jesucristo mai do'ire jucacaji'i, Maija'què Diusu yèyepi. ⁵Jaje pa'ina, Maija'quèse'ere de'oquère pa'ni cajè sihuaye pa'iji. ¡Jaje pa'ijaquè!

Peoji, Yequè Huaso Coca

⁶Cristo necai do'ipi Maija'què mèsarute soisicohua'ipi, yequè huaso cocare tui huèoni cuasama'topi Maija'quère tuiye jeorena, ña quèquèyè. ⁷Nuñerepa cayè, mèsarute yequè huaso coca ti peoji. Jaje peoquèta'are mèsarute yecohua'ipi ca co'me huesoyè, Cristo huaso cocare tiñe ponañu'u cacohua'ipi. ⁸Jaje pa'ina, huaso cocare yecohua'ipi tiñe quèacohua'i pani ti nejosicohua'i pa'ijajè. Yè'èpi tayo tiñe quèaquè pa'itoje nejoñe pa'iji. Panita'a huiñaè ma'tèmo daisiquèpi tiñe quèaquè pa'ito ti nejoñe pa'iji. ⁹Tsoe ja'nè mèsarute case'ere ca coñè, yecohua'ipi mèsaru du'ru macarepa huaso coca asani de'huase'eye pa'ye quèama'cohua'i pani ti nejosicohua'i pa'ijajè. ¹⁰Jaje pa'ina, ¿yè'èni paipi de'oquè api, cajajè caquè yè'è yo'oye? ¿Panita'a Maija'quèpi de'oji, cajajè caquè yo'oye? Jaje pa'ina, yè'èpi paipi de'oquè api cajajè caquè yo'oye pani Jesure necaquè peoyè.

Me De'o U'ni, Pablo Maija'què Jèjo Saoquè

¹¹Yè'è quèaye huaso coca pai cuasase'e pa'ima'è pa'iji. Jaje pa'ina, Maija'què do'ijè, mèsarupi pai cuasaye a'è cuasama'pè pa'ijè'è caquè quèayè. ¹²Jaje pa'ina, paipi yè'ère iye coca isima'pè pa'è'è. Cui'ne paina ye'yema'è pa'è'è. Coa Jesucristopi yè'ère iye coca ta'ñe asaye necaji'i. ¹³Ja yè'ta'a judío pai sehuoyere sehuoquè pa'inè, yè'èpi Maija'quère sehuocohua'ire tunirojai nejo

saosi'i caquë yo'ose'e asahuë, mësarü. ¹⁴Jaje pa'ina, judío pai sehuoyere yë'ë jerepa tã'ñe asaquëpi yë'ë cajeohua'ire yë'ë ja'ye ometëca pacohua'ire tëto saisiqüë paë'ë, yë'ë aipë case'ere ai de'oye nuñerepa sehüoquë pacacaiqüë paja'quë caquë pa'i do'ire. ¹⁵Jaje pa'ita'are Diusupi ja yë'ëre çama'në sahuapi. Jaje pa'ina, i ai oiyepi soipi, yë'ëre. ¹⁶Yë'ëre ñnopi, i mamaquëre yë'ëpi judío peocohua'ire huaso coca quëajaquë caquë. Jaje yo'osi maca yecohua'ini seni asasi'i caquë yo'oye pahüë. ¹⁷Cui'ne saima'ë paë'ë, Jerusalénna, Jesús tsoe jëjo daocohua'i ye'yayere ye'yesi'i ñasi'i caquë. Jaje yo'oma'ë, tsoe nëiñe peoyerepa Arabiana saë'ë. Saisiquëpi jeteyo'je Damascona co'ihuë.

¹⁸Tres ometëca tëto sai maca Jerusalénna saë'ë, Pedrore ñasi'i caquë. Sani i ja're çoni quince mu'seña pëahuë. ¹⁹Jaje pa'iquëta'are ñama'ë paë'ë, yecohua'ire Jesús jëjo saocohua'ire. Coa mai Èjaë yo'jei Jacobose'ere ñahuë. ²⁰Care payë, Maija'quë ña hue'ñana, më'ëre yë'ë iye toyaye nuñere pa'ë.

²¹Ja jeteyo'je saë'ë, Siria yejana cui'ne Ciliciana. ²²Ja maca cato Cristore sehuocohua'i Judea yeja pa'icohua'i yë'ëre pare ñama'cohua'ipi paë'ë. ²³Coa yecohua'ipi "ja'në maire josa yo'oquë pa'isiquëpi yure Maija'quë pa'iji cuasayere quëaquë cu'iji. Ja'në nejo saosi'i caquë yo'oquë pa'isiquëpi cajë quëayese'e asacohua'i paë'ë." ²⁴Jaje pa'ina, yë'ëre de'oye yo'osi do'ire cuasajë Maija'quëre ai de'oji cajë sihuajë paë'ë.

Yecohua'i Jesús Jëjo Saocohua'ipi Pablöre Sehuocaiyë

2 ¹Catorce ometëca pa'i maca tñupë Jerusalénna sai Bernabére cui'ne Titore sahuë. ²Jaro saë'ë, Diusupi yeque yo'oyeque pa'iji caquë ñnouna. Jaro Jerusalénre sehuocohua'i ëjaohua'ise'e ts'isicohua'ipi paë'ë. Pa'ijëna, yë'ë judío pai peocohua'ire huaso coca quëayere quëahuë, jaohua'ipi asacatena, yë'ë nese'epi cui'ne yë'ë ja neñepi do'i quë'yerepa pa'ijäquë caquë. ³Cui'ne Tito judío peoquëpi yë'ë ja're çoni pa'iquëreje çã'ni tëaye pa'iji cajë cuañeñeje peopi. ⁴Jaje pa'iquëta'are Maija'quë do'ijë a'ë cacohua'ita'a coa cacohua'ijë paë'ë, yëquë ja're çoni yahue cacasicohua'ipi. Jaohua'ipi çã'ni tëaye pa'iji cahuë. Icohua'i cato Cristo Jesure tsioni mai de'oye pa'iyere ñani tñupë judío pai yo'oyena cuañese'e jo'yaohua'i pa'iyena ponañu'u cajë cacasicohua'i paë'ë. ⁵Jaje pa'iquëta'are ti iohua'i caye asacaiye pahüë, mësarupi nuñerepa huaso cocare de'oyerepa pajë pa'ijajë cajë.

⁶Huajëye yo'o ja'ñe quëaye pahüë, yo'o ja'ñere quëacohua'ijë. Èjaohua'ire pa'ë, cuasama'ë pa'iyë, jaohua'ipi ëjaohua'i pa'itojë. Maija'quë cato si'aohua'ire cui'ne pa'iohua'ire ñaquë api. ⁷Huajëye yo'o ja'ñere quëa'ñe pa'iohua'ita'a judío pai peocohua'ire quëaja'quëre Maija'quëpi yë'ëre cuañe nëosiquë api, Pedrore judío paire quëaja'quëre cuañe nëose'ejë pa'ye, cajë asahuë. ⁸Jaje pa'ina, Maija'quë Pedrore judío paire quëaja'quëre jëjo saoquëpi, yë'ëreje judío pai peocohua'ire quëaja'quëre jëjo saopi.

⁹Jaje pa'ina, Jacobo, Pedro cui'ne Juan sehuosicohua'i ëjaohua'ire pa'ë cajë ñajëna, pa'icohua'ire papi ñani Maija'quëpi ja yo'o ja'ñe mësarute isipi, cajë jëtëpi yë'ëre cui'ne Bernabére tçëani pëpahuë. Jaje yo'ojë

ĩnohuë, te'e cajeohua'i pa'iyë. Cui'ne ja maca de'oji cahuë, mësarupi sani judío peocohua'ire quëajëna, yëquëpi judío paire quëaye. ¹⁰Coa iyese'ere cuañehuë, co'amaña peocohua'ire cuasacaij'ë cajë. Yë'ë ñare paquë nesi'i caquë yo'loquë pa'iyere cuañehuë.

Antioquía Daripëna Pablopi Pedro Tayoyere Yëhuose'e

¹¹Pedropi Antioquía daripëna daisi maca te'e tsiarepa ñaquë yëhuohuë, ipi tayosiquë pa'iquëna. ¹²Jaje yo'loquë du'ru macarepa judío pai peocohua'i ja're aji'i, Jacobo ja're pa'isicohua'i ja titama'në. Titasi maca aisiquëpi jaohua'i ja're aine jëoni cui'ne tsioyeje paquë yo'opi, ca'ni tēaye pa'iji cacohua'i acohua'ini ca'raquë.

¹³Ja maca jaje yo'loquëna, ñajë judío pai sehuosicohua'ijë Pedro ca'raquë yo'oyena ñani cui'ne yo'ohuë. Yo'ojëna, Bernabéje cui'na ca'raquë yo'opi, jaohua'i yo'oyere ña do'ire. ¹⁴Jaje nuñerepa huaso coca ye'yayeje pa'ye yo'oma'ëna, yë'ëpi ñani si'ahua'i tsi'si sitona si'ahua'i asajëna, Pedrore cahuë: Më'ë judío pa'ita'a judío peocohua'i ja're pa'ë, judío pa'iyepi pa'ima'ë. Jaje pa'iquëta'are ¿me nesi'quë judío peocohua'ire judío pai pa'iyeye pa'ij'ë cuañequë'ni?

Si'ahua'i Maija'quëre Cuasayepi Huasosicohua'i De'oye

¹⁵Mai cato tsi'nëna judío paire pa'ë. Co'acohua'i judío pai peocohua'i pa'iyë pañë. ¹⁶Jaje pa'iquëta'are, mai nuñe pa'icohua'irepa pa'iyë ti'añe peoji, Moisés cuañese'ere yo'ojë. Coa Jesucristore ire pare cuasayepi ti'añe pa'iji, nuñe pa'icohua'i pa'iyë. Jaje pa'ina, yëquëje Jesucristoni ire papi cajë asahuë. Cristore ire pare cuasayēja'a nuñe pa'icohua'i pa'iyë ti'ahuë. Jaje pa'ina, cuañese'ere yo'ojë nuñe pa'icohua'i pa'iyë ti'añe peoji.

¹⁷Cristona ponëni, i nuñe pa'iyere pañu'u cajë yo'ojë judío peocohua'ijë pa'iohua'i, co'acohua'i pa'iyë asa ti'añë. ¿Jaje pa'ito Jesupi maire co'a de'osicohua'i pa'iyë nei? Papi, jaje neñe. ¹⁸Jaje pa'ina, cuañese'ere ne ti'ajë, huaso cuañoñe pa'iji caquë ye'yasiquëpi, ja ye'yayere jëosiquëpi tijupë cui'nare ye'yaquë pani cuañese'ere sañope do'i quë'i de'oji. ¹⁹Jaje pa'ina, yë'ë, cuañese'e yo'oyere jëosiquëpi ju'isiquëje pa'i pa'iyë, Maija'quëni pacacasi'i caquë. ²⁰Cristo ja're que cuañosiquëpi pa'iyë. Ja yë'ta'a huajëquëpi pa'iyë, Cristopi yë'ëni pa'i do'ipi. Yë'ëpi pa'iyë pañë. Jaje pa'ina, iye capë huajëquë pa'iyë cato Maija'quë mamaquëni yë'ëre oi jucacai isiquëni de'hue yë'ëre ñacaija'quë api cuasaquëpi pa'iyë. ²¹Jaje pa'ina, Maija'quë paire oi yo'ose'ere tirona oañe pañë. Cuañese'e cayere sehuojë yo'oyepi nuñe pa'icohua'i ti'añe pa'ito, Cristo ju'ise'epi do'i peoye patira'pi.

Paire Cuañeñe Panita'a Maija'quë Pa'iji Cuasaye

3 ¹Ina, Gálatas pai airepa huesëohua'i a'ë, mësaru. ¿Nepi mësarute co'a de'huare'ni, nuñerepa cocare sehuoma'pë pa'ija'cohua'ire? Mësaru ña hue'ñana de'oye iñojë quëahuë, Jesús que cuañosiquë ayere.

2 Jaje pa'ina, iyere seina, quëajj'ë: ¿Maija'quë joyo mësarute isi, Moisés cuañese'ere yo'o do'ire, panita'a, Jesure ire pare cuasa do'ire isipi? 3 ¿Airepa huesöohua'ini mësaru, Maija'quë joyopi yo'oquëna, ne huëosicohua'ipi, yure cato pai tutupi nuñerepa pa'iyere ne ti'añu'u cuasacohua'i? 4 ¿Mësaru jaiye ai yo'oyepi coa pa'ie? Ja ai yo'oyepi a'ri maña ye'yajajë caquë oiyë. 5 Maija'quëpi i joyore mësaruna isini, pai yo'o ti'a mañere mësaru ja're yo'oni, ¿ique do'ire yo'oquë'ni? ¿Mësarupi cuañese'e cayere sehua ti'a do'ire yo'oquë? Pani, mësarupi Maija'quë coca nuñere pa'ë cuasa do'ire yo'oji.

6 Abrahampi Maija'quë pa'iji cuasa do'ire Maija'quëpi ite capi, nuñe pa'iquë api. 7 Jaje pa'ina, Abraham cuasase'eje pa'ye cuasaye pacohua'ipi Abraham tsëcapë acohua'i a'ë. 8 Judío pai peocohua'ire necaiquëre pare cuasayeja'a nuñe pa'icohua'ire neñe pa'iji cuasa nëopi, Maija'quë. Ja yë'ta'a i toya pëpëna toyama'në Maija'quëpi Abrahamre ja de'o cocare quëapi: "Si'a pai sihuaja'cohua'ire de'oye necaija'quë a'ë, më'ëja'a." 9 Abraham jare sihuacohua'ire nesicohua'ipi pa'iyë, i cuasase'eje necaiquëre pare cuasacohua'ije. 10 Si'aohua'i cuañese'ena quëco pacohua'i cato nejo cuañöñere pa'iyë. Jaje pa'ina, toyase'e caji: "Cuañe toya pëpë cayeje si'anë yo'o ti'ama'cohua'i cato nejosicohua'i a'ë." 11 Tiñarepa quëaji. Jaje pa'ie sête te'ijë cuañese'e cayere yo'osi do'ipi, nuñe pa'i pa'ie ti'añe peoji. Jaje pa'ina, toyase'e caji: "Nuñe pa'i cato Maija'quëre necaiquëre pare asa do'ipi pa'lja'quë api." 12 Jaje pa'iquëta'are Moisés cuañese'e cato caji: "Si'aye cuañese'e cayeje yo'o ti'aquëpi, iti yo'o ti'a do'lja'a pa'lja'quë api." Jaje pa'ina, Moisés cuañese'e cato necaiquëre papi asaye peoye a'ë. 13 Cuañese'e cayere si'a yë'quë maca yo'oma'cohua'ipi nejosicohua'i pa'ijëna, Cristopi maire huasopi. Ja do'ire co'aquëje pa'i de'opi, mai do'ire. Jaje pa'ina, toyase'e caji: "Soquë sarahuana sëa deosiquë cato co'aquë api." 14 Si'aye Abrahamre Maija'quë ca nëose'ere judío peocohua'ije paja'cohua'i a'ë caquë Jesupi soquë sarahuana jucacaji'i. Jaje pa'ina, i ca nëose'ere i joyore isiye pa'iji, si'aohua'ire Jesucristore de'hue neja'quë api, asajë pa'icohua'ire.

Cuañese'e Panita'a Ca Nëose'e

15 Maija'quë do'ijë, mësarute pai ca nëoni yo'oyena quëaquë iñosi'i: Naj'ë, paipi yëni yequëna co'amañare isisi'i ca nëoni toya nëo huesose'e, yecohua'ipi nejocaiye peoji, cajë. 16 De'oji jaje cui'ne yure Maija'quëpi Abrahamre cui'ne i tsëcapë aquëna ca nëopi. Jaje pa'ina, toyase'e më'ë tsëcapë cama'ë pa'lji, jai paire cayeje, coa te'ire caji më tsëcapë aquëna. I ca nëosiquë cato Cristo api.

17 Jaje cani cayë: Maija'quëpi Abrahamre ca nëoni ti jaje yo'o ja'ñere ca huesopi, caquë. Jaje pa'i do'ire Moisés cuañese'e jeteyo'je cuatro ciento treinta ometëca pa'i maca huëose'epi Maija'quë ca nëose'ere do'i peoye neni nejoñe peoji. 18 Jaje pa'ina, Maija'quëpi coa isisi'i Abrahamre ca nëopi. Jaje pa'iquëta'are Moisés cuañese'ere yo'ojë ti'añe pani Maija'quë coa isisi'i ca nëose'e peora'pi.

¹⁹Jaje pa'ito, ¿iquere coçai Moisés cuañese'e pa'iquè'ni? Ja cato Maija'quë yëyere paì tayose'ere ñño ja'ñepi pa'iji. Jaje pa'ina, Abraham tsëcapë aquë, ì ca nëosiquë Cristo dai macaja'a ja cuañese'e yo'oye paji'i. Cuañese'e cato Maija'quëpi huïñaohua'ina caëna, jaohua'ipi Moisésre isihuë, paìna isicaija'quë. Isirena, Moiséspi ìti yo'o ja'ñe paìre quëapi. ²⁰Jaje pa'iquëta'are yure cato coa Maija'quëse'e te'i pa'iji ìti yo'oquë peoji, ìti se quëacaiquëje.

Ìti Cuañeñe Do'i Quë'ye

²¹¿Jaje pa'ito Moisés cuañese'epi Maija'quë ca nëose'ere sañope cayë pa'iquë? Paìni. Jaje pa'ina, cuañese'e yo'oyepi Maija'quë cajeohua'i pa'iyë ti'añe pa'ito, ja cuañeñere sehuojë yo'o do'i ti'ara'huë, nuñe pa'icohua'i pa'iyë. ²²Jaje pa'iquëta'are yure cato Maija'quë toya pëpë caji: cuañese'e tayo yo'o do'ire co'ayepi si'a paì tseasicohua'ipi pa'iyë. Jaje pa'ina, jare Jesucristoni necaiquë api cuasasicohua'ipi de'hue Maija'quë ca nëose'e paye pa'iji.

²³Ja yè'ta'a Cristore necaiquëre pare cuasaye ti'ama'në cuañese'epi maire co'aye yo'oma'cohua'ini caquë cose'eje pa'ye ñacaiye paji'i. Jaje pa'ina, cosicohua'ipi utejë pa'ë, iye cuasayere ññoñe pa'i macana. ²⁴Tsire ñacaiyeje maire cuañese'epi ñacai ye'yaquë paji'i, Cristona saja'quë. Saëna, Cristoni ìre pare cuasani nuñe pa'icohua'i pa'iyë ti'ajajë caquë, yo'opi. ²⁵Ja pa'ina, yure necaiquëre cuasaye daisi maca cuañese'epi maire necaiye peoji.

²⁶Jaje pa'ina, mësaruru si'aohua'i Maija'quë mamajë a'ë, Cristore necaiquëre pare cuasa do'ipi. ²⁷Cristo do'ire oco do cuañosicohua'i cato, Cristo ayere suñasicohua'ipi pa'iyë, ìje pa'iohua'i de'ojëna. ²⁸Jaje pa'ina, peoyë, judío paì. Peoyë, griego paì. Peoyë, jo'ya nesicohua'i. Peoyë, coa pa'icohua'i. Peoyë, ëmë. Peoyë, nomio. Jaje pa'ina, Cristo Jesuna tsioni pa'icohua'ipi te'ìje pa'iohua'i pa'iyë.

²⁹Jaje pa'ina, mësarupi Cristo tsecohua'i pani Abraham tsëcapë acohua'i pa'iyë, Maija'quë ìte isisi'i ca nëose'ere paja'cohua'ipi.

4 ¹Pëca ja'quë co'amaña si'aye paja'quëta'a tsihua'ë pani jo'yaëje pa'i pa'iji, si'a co'amaña paja'quëta'a. ²Jaje pa'ina, yecohua'ipi ìte ñacaijë pa'iyë, ì ne'ñe pa'yere. Ñacaijë pa'ijëna, pëca ja'quëpi yureta'a ai de'o tējipi caquë ìna si'aye co'amaña isì macaja'a. ³Jaje pa'ye maije tsije pa'iohua'i pa'i maca iye yeja cuañe tutupi jo'ya nesicohua'ire papi, maire. ⁴Jaje paquëna, ìti yo'o maca ti'aëna, Diusupi ì mamaquëre jëjo daopi. Judío paìje pa'i daji'i, nomiona ai de'osiquëpi, Moisés cuañese'ere si'aye yo'oja'quëpi daji'i. ⁵Jaje daji'i, ja cuañeñe yo'ojë pa'icohua'ini maire huasosi'i caquë Maija'quëpi ì yëhuiohua'ire pajaquë caquë.

⁶Jaje pa'ina, mësarupi tsoe ì mamajë a'ë cajë asayere ññosi'i caquë Maija'quëpi ì mamaquë joyore jëjo daopi, mësaruru joñoana. Ja joyo pa do'ire cayë, mai: “y'ë Ja'quë.” ⁷Jaje pa'ina, Maija'quë mamaquë a'ë, më'ë, jo'yaë peoye. Jaje ì mamaquë pa'i do'ire Maija'quëpi ì yëyepi isija'quë api, ì ca nëosi co'amaña.

Pablopi Ai Co'a Ju'i Pa'ise'e Maija'quère Sehuocohua'ire

⁸Ja yè'ta'a Maija'quère asama'në, mësaru yeque diusuohua'i pai nese'e jo'ya nesicohua'ipi paë'ë. Pa'ijëta'a nuñerepa yeque diusuohua'i peoyë.

⁹Jaje pa'isicohua'ita'a yureta'a asare payë, Diusuni. Ai tîña casi'i, Diusupi mësarute i tsecohua'ire ñaji. Jaje pa'ito çme neni cui'naohua'ipi tutu peoyere cui'ne teaye pa'yere cuasa cojë, sehuocajjë jo'ya ne cuañoñe yëye'ni?

¹⁰Mësaru ja yè'ta'a Maija'quë yëyere yo'o tî'aja'cohua'i a'ë cuasajë judío pai yo'oyere mu'se de'huajë, ñañëohua'ire cui'ne ometëcare yo'oyë.

¹¹Jaje yo'ojëna, yè'ë ca'rayë, mësarute ai yo'oquë quëase'epi coa yo'ose'e pa'ima'quëni caquë.

¹²Maija'quë do'ijë señë, mësarute. Yè'ëje pa'iohua'i de'ojë'ë, jo'yaohua'i peocohua'i, yè'ë je'quë mësaruje pa'i de'ohuë, judío pai cuañeñe peoquë. Yè'ëre mësaru ti co'aye yo'oma'cohua'i a'ë.

¹³Tsoe mësarupi asayë, yè'ë ju'i dahuë peoto quëaye pa'ñe pa'ipi mësarute de'o coca quëahuë, yè'ë du'ru macarepa mësarute quëacore.

¹⁴Yè'ë ju'i dahuë cato yè'ëre neñañe paji'i. Pa'ina, mësaru ja ju'i dahuëre yè'ëre coejë eto saoye pahuë. Pajë coa ai jerepa Maija'quë huiñaëre necaiyeje panita'a jare Jesucristopi daquëna, necaiyeje pa'yerepa yo'ohuë, mësaru.

¹⁵Jaje pa'ina, mësarute cayë, çme nei'ni, mësaru sihuajë pa'ise'e, mësaru de'oye yo'ose'ere yè'ë çoçaiye paye? Nuñerepa cayë, mësaru dutaco pa'ito, mësaru ñacoare dutani yè'ëre isira'huë, yè'ëre ai oi do'ire.

¹⁶¿Jaje yè'ë nuñerepa cocare mësarute casi do'ire mësarute sañope yo'oquë de'ore? Pani.

¹⁷Jaohua'i mësarute, ai de'oye ñacañu'u cajë yo'ojëta'a co'aye cuasajë yo'oyë. Iohua'i yëye cato mësarupi yëquë ja're pa'isicohua'ini, tìohua'ire neñu'u cuasaye a'ë, jeteyo'je mësarupi iohua'ise'ere de'oye necaijë pa'ijajë cuasajë yo'oye a'ë.

¹⁸Jaje pa'ina, yecohua'ire de'oye cuasajë, mai yëyeje yo'ojajë cajë ñacaiye de'oye a'ë. Jaje pa'ina, yè'ë mësaru ja're pa'i macase'e yecohua'ipi de'oye yo'ojë, si'anë jajese'e de'oye yo'oto de'oji, yè'ë peo macaje.

¹⁹Jaje pa'ina, yè'ë mamajë, Cristo mësarute ije pa'iohua'ire de'o macaja'a mësaruni ai cuasaquë, nomio tsi coa huëoni a'si ju'iñeje pa'ye ai yo'oquë pa'iquë a'ë, tìjupë.

²⁰Yurepi merepa yè'ë jarote mësaru ja're patira'ye yeque maña quëaja'quëpi. Jaje pa'ina, mësarute me caye'ni caquë co'a ju'iñë.

Agar Cui'ne Zara Iñoñere Quëaye

²¹Moisés cuañese'ere sehuocañu'u cuasacohua'ipi cajë'ë: ¿Mësarupi

cuañese'e cayere asajë pa'icohua'i a'ni? ²²Ñeje toyase'e caji: Caya mamajëre Abraham papi, te'ire i jo'yaona, yequëni i nējore pana papi, jo'yao peocona. ²³I jo'yaona ai de'huasiquë cato iye yeja pai yo'ojë payepi parena, coasiquë paji'i. Nējorepa mamaquë cato, Maija'quë ca nēose'epi tî'a ja'ñere coasiquë paji'i. ²⁴Iye caya nomiohua'i iñoñë, Maija'quë maire cayaye cuasa nēose'ere. Jaje pa'ina, iye ai cuasajë asaye paji: Agar,

Abraham jo'yaopi Arabia qu'ero acore Sinaí cutihuë ayere ñnoco, judío paire, Maija'quë cuañeñe ñsisi pa'li sito. Iye cuasa nëose'e acohua'li cato jo'yaohua'li pa'ija'cohua'ipi coa cuañonë. ²⁵ Agar cato Sinaí cutihuëre ñnoco, Arabia yeja pa'liconi, yure pa'li Jerusalénre. Ja daripë cato si'a io mamajë conì cuañese'epi jo'ya ne cuañosicopi pa'lico. ²⁶ Jaje pa'iquëta'are, ma'tëmo Jerusalén cato jo'yao peoco. Jaje pa'ina, mai io mamajë a'ë. ²⁷ Jaje pa'ina, toyase'e caji: Sihuajë'ë, carao, mamajëre peocopi. Sihuaco cuijë'ë, tsì coaco a'si ju'ñe asama'copi. Jaje pa'ina, jëoco cuañosicopi jai paire mamajëre paja'coa, ëjëre pacore jerepa.

²⁸ Maija'quë do'ijë, mësarü Isaacjë pa'iohua'li a'ë, Diusu ca nëosi mamajë a'ë. ²⁹ Jaje pa'iquëta'are pai yëyepi ai de'huasiquëpi tsoe hue'ña, Maija'quë joyopi yo'oquëna, ai de'osiquëre josa yo'ose'eje pa'ye maire josa yo'oye pa'iji. ³⁰ Jaje pa'iquëta'are toyase'e ñeje caji: Eto saojë'ë, jo'yaore, cui'ne io mamaquëre. Jo'yao mamaquë ja're te'le jo'yao peoco mamaquë co'amaña paye peoji. ³¹ Jaje pa'ina, Maija'quë do'ijë jo'yao mamajëje pa'iohua'li peoyë, mai. Jo'yao peoco mamajëje pa'iohua'li a'ë.

Nuñerepa Jo'yaohua'li Peocohua'li

5 ¹ Jo'yaohua'li peocohua'li pa'ija'cohua'li a'ë caquë Cristopi sai de'huapi. Jaje pa'iyë sëte jo'yaohua'li peocohua'li pa'iyere pa'ijë'ë, cui'naohua'ipi cuañese'ere neñu'u cajë yo'ojë jo'yaohua'li pa'iyena ponëma'pë pa'ijë'ë. ² Asajë'ë, yë'ë Pablopi cayë, mësarute. Mësarupi ca'ni tëaye pa'iji cajë yo'ocohua'li pa'lito, Cristo yo'o do'i mësarute coçaiye peoji. ³ Tijupë ca coñe yëyë, ca'nihuë tëa cuañosiquë pani si'aye Moisés cuañese'e cayere yo'oye pa'iji. ⁴ Jaje pa'ina, mësarü Moisés cuañese'ere, nuñe pa'icohua'li de'oñu'u cajë, yo'ojë pa'icohua'ipi, Cristore hua saijë cui'ne Maija'quë mësarute oiye yo'oyere peocohua'li de'ohuë. ⁵ Jaje pa'ina, mai cato Maija'quë joyoja'a Maija'quë maire necai ja'ñere cuasa do'ipi uteyë, nuñerepa de'ocohua'li pa'ija'cohua'li a'ë, cajë. ⁶ Jaje pa'ina, maipi Cristo Jesús ja're tsioni pa'lito ca'ni tëaye cui'ne pañe coçaiye peoye a'ë. Jaje pa'ina, maipi necaiquëre pare ñte cuasajëna, ja cuasayepi paire oicohua'ire necaina, pa'iyë a'ë, do'li quë'ye.

⁷ Mësarü de'oye yo'ojë pa'ë'ë. ¿Jaje pa'isicohua'ire nepi mësarute nuñerepa cocare yo'oma'pë ca tatore'ni? ⁸ Ja caye cato Maija'quë mësarute soisiquë tsë peoji. ⁹ Jaje pa'ina, case'e pa'iji, a'ri o'sa sëpëpi huajëcona co'merena si'a sëpë o'sa huesëyeje pa'iji. ¹⁰ Jaje pa'ina, Èjaëpi mësarute coçaina, tiñe pa'ye cuasaye paja'cohua'li a'ë cuasayë. Jaje pa'iquëta'are mësarute josa ca co'me huesoquëre cato Maija'quëpi si'seja'quë api, iquei pa'itojë.

¹¹ Jaje pa'ina, Maija'quë do'ijë, yë'ëpi ja yë'ta'a ca'ni tëayere pa'iji yë'yaquë pa'lito, judío pai huajo yëye para'huë. Jaje yo'oye pani Cristo cruz ju'isi cocapi sañope ñohua'ire yo'oye peora'pi. ¹² Mësarute josa ca co'me huesoroja'icohua'ipi, ñohua'ija'a co'ye te'ere papi peo hue'ña tëasicohua'li pa'itota'a de'oji!

¹³Mësaru cato Maija'quë do'ijë jo'ya nesicohua'li peoyë. Coa de'oye pa'ija'cohua'ini soisicohua'li a'ë. Jaje pa'ina, ëseye peo do'ire capë yëyere yo'oma'pë pa'ijë'ë. Coa ai jerepa pa'ire oijë, sa'ñe de'oye necaijë pa'ijë'ë.

¹⁴Jaje pa'ina, si'aye Moisés cuañese'e iye cayena tomeji: "Më'ëja'a co'ye oiyeje pa'ye oijë'ë, yecohua'li." Ja cayere yo'oni si'aye cuañese'ere sehua ti'añë. ¹⁵Jaje pa'iquëta'are mësarupi sa'ñe se co'aye cajë cui'ne sa'ñe cue'cuejë yo'oni, sa'ñe ani huesëyeje pa'ye yo'ojë carajaija'cohua'li a'ë, de'hua ñajë pa'ijë'ë.

Capë Yëye Cui'ne Maija'quë Joyo Pa'ie

¹⁶Cayë, mësarute. Maija'quë joyo cuayepi pa'ijë'ë. Jaje pa'ijë mësaru capë yëye yo'oye paja'cohua'li a'ë. ¹⁷Jaje pa'ina, pa'ise'e yëyepi Maija'quë joyo yëyere sa'ñope yo'oji. Yo'oquëna, cui'ne Maija'quë joyopi sa'ñope yo'oji, capë yëyere. Jaje sa'ñe yo'o do'ire mësaru yëye yo'o ti'añe peoji. ¹⁸Jaje pa'ina, Maija'quë joyopi mësarute cuaquë pa'ito, mësaru ja maca cuañese'ere sehuocaijë pa'ie paja'cohua'li a'ë.

¹⁹Huesëma'pë a'jiñe ña'ne pa'iji, iti yo'oyena, pa'i co'aye yëyere yo'ocohua'ire. Jaohua'ipi ñeje pa'iyë, huejama'cohua'ipi coa parojai'cohua'li pa'ie. Tsi'sire yo'ocohua'ipi cui'ne co'ayena sëo measicohua'li pa'iyë. ²⁰De'huase'ere Maija'quë api cajë secohua'ipi cui'ne dahuë necohua'li pa'iyë. Pa'ire coecohua'ipi te'e cuasama'cohua'ipi cui'ne iohua'li yëyese'e yo'ojajë ësecohua'li cajë pa'iyë. Esa pëtitecohua'li pa'iyë, yecohua'ipi ti cuasama'cohua'ipi ñepi ai jerepa de'oye ne'ne'ni? cajë yo'ocohua'li pa'iyë. Ti'ohua'li a'ë cajë tsëcapëase'e huasicohua'li pa'iyë. ²¹Co'amañare ëa ñajë pëti ëaye cuasacohua'li pa'iyë. Pa'ire huani jecohua'li pa'iyë. Cono cuepeohua'li pa'iyë, cui'ne jai aohua'ipi jaiye yequeje co'aye yo'ocohua'li pa'iyë. Ja'në case'ere mësarute cayë. Jaje pa'ye yo'ocohua'li cato, Diusu cuañe te'te pa'ie ti peoji.

²²Jaje pa'iquëta'are, Maija'quë joyo maina ne'ne iye a'ë: Pa'ire oiye, sihuaye, jo'cua de'oye pa'ie, yo'o jujama'pë quëcojë yo'oye, yecohua'ire coa ñama'pë de'oye necaiye, de'oye yo'ocaiye, ca nëose'ere de'hue ne ti'añe, ²³jerepa pa'li a'ë cuasa ma'ñe, cui'ne i yëyere co'ye quëco ti'añe. Jaje pa'ie cato cuañese'epi sa'ñope yo'oye ti peoji. ²⁴Jaje pa'ina, Jesucristo tsecohua'li cato ai huano, co'a ëmë ja're te'e i ëa ñaquë pasi'i caquë pa'ise'e, cui'ne co'aye yëse'e coní que jecosicohua'li a'ë. ²⁵Jaje pa'ina, yure Maija'quë joyo pa'iyepi pa'ini, ina isiñu'u mai pa'ieyeje, ipi cuaja'quëre.

²⁶Jaje pa'ina, jerepa pa'iohua'li a'ë cuasaye pañu'u, cui'ne ñepi jerepa de'oye yo'oye'ni? cuasayeje pañu'u, cui'ne mai acohua'li de'oye yo'oyere ëa ñajë, sa'ñe pëti ëaye ña'neje pañu'u.

Sa'ñe Co'caijë'ë

6 ¹Maija'quë do'ijë, yecohua'ipi co'aye yo'ojë co'a de'osicohua'li pa'ito, mësaru Maija'quë joyopi cuaquëna, pa'icohua'ipi co'caijë'ë, cui'naohua'ipi huëija'cohua'ire. Co'caicohua'li pani jerepa pa'li a'ë cuasama'pë

coçaijê'ë. Yo'ojê ìti coçaisicohua'ipi cui'ne pa'yena yo'ojê co'a de'oye. Jaje pa'i do'ire paì ñape co'ye mësaru pa'iyere ñajê'ë. ²Mësaru acohua'i ai yo'ojê pa'icohua'ire coçaijê'ë. Jaje yo'ojê Jesucristo cuañese'ere ne ti'aja'cohua'i a'ë.

³Teaye pa'i macata'a, de'hue yê'ëpi jerepa pa'i a'ë cuasani co'ye ija'a coso huesëji. ⁴Jaje pa'iquêta'a coa ai jerepa paì ñape ñañe pa'iji, me yê'ë pa'iyeni cajê. Si'anê jaje neñañe pa'iji, më pa'iyere. Neñaëna, de'oye yo'oyepi pa'ina, ja yo'ose'ere sihuaye pa'iji. Pa'ni yecohua'i pa'iyena cuçcue ñani. ⁵Jaje pa'ina, te'ohua'ise'e yo'oye pa'iji, ìohua'i ayere.

⁶Maija'quê coca yo'o ja'ñe ye'ya cuãñoquëpi, ìte ye'yaquëre ì de'oye payepi coçaiye pa'iji.

⁷Co'ye cosoma'pê pa'ijê'ë. Maija'quëre ti coso ti'añe peoji, ñama'ë pa'ija'quê api cajê. Jaje pa'ina, paì ñape tase'ere quëquëna tēaye pa'iji. ⁸Jaje pa'ina, pa'ipi ì capê yēyere yo'osiquê pani co'ayere tasi do'ire ju'iñere tēaye pa'iji. Jaje cui'ne Maija'quê joyo yēyere yo'osiquê pani de'oyere tasi do'ire ti pani huesēyere tēaye pa'iji, Maija'quê isiyere. ⁹Jaje pa'iyē sēte, jê'joye peoyerepa de'oyere yo'ojê pañu'u. Jaje pa'ina, maipi yo'o jujama'cohua'i pani tēja'cohua'i a'ë, ja pa'iyere, ìti mu'se ti'aëna. ¹⁰Jaje pa'i do'ire de'oye yo'o'ñe pa'i sa'rore pa'lito coa ñama'pê si'ahua'ire de'oye necañu'u, mai ai cuasaye ja'ye. Cui'ne ai jerepa de'oye necañu'u, Jesucristore cuasacohua'ire.

Yēhuoye Cui'ne Tējiyerepa Pēpaye

¹¹Yure yê'ë jêtere papi jai toya toyayê, mësarupi ñajê'ë caquê. ¹²Mësarute ca'ni tēaye pa'iji cajê ye'yacohua'i cato, pa'ipi de'oye caja'cohua'i a'ë cajê yo'oyê, cui'ne Cristo cruz ju'ise'e ayere quëama'cohua'ipi josa yo'oma'cohua'ini cajê ca'rajê. ¹³Jaje ca'ni tēaye yo'ocohua'ita'a cuañese'e cayere si'aye yo'o ti'ama'cohua'i a'ë. Jaje pa'iohua'ita'a mësarupi, mësaru capêre tēani hue'ejēna, sihuaja'cohua'i a'ë yêquê jerepa pa'iohua'i a'ë cajê mësarupi ìohua'i case'ere sehuocai do'ire. ¹⁴Jaje pa'ina, yê'ë cato mai Èjaê Jesucristo cruz ju'ise'ere sihuaquê quēayê. Cristo cruz ju'isi do'ipi yê'ere iye yejapi tutu de pase'e jūni huesēpi. Ju'ina, yê'ëpi iye yeja yēye ayere yo'oma'quê de'ohuê, ju'isiquêje pa'i. ¹⁵Cristo Jesús ja're tsioni pa'icohua'ire cato ca'ni tēasicohua'i pa'iyē, panita'a pa'cohua'i pa'iyē coçaiye peoji. Ìti do'i quê'yerepa cato maipi huajê paì ponēni pa'iyē a'ë. ¹⁶Si'ahua'i jaje yo'ojê pa'icohua'ire Maija'quê oi teaye necaise'ere cui'ne jo'cua de'oye pa'iyē isiquēna, de'oye pa'ijê'ë, jaje yo'ocohua'ipi, Maija'quê paipi.

¹⁷Iye macapi jerepa cato yê'ere josa yo'oma'pê pa'ijê'ë, tsoe mësarupi ñañê, nuñerepa Jesús jo'yaërepa pa'iyere ññoquê, yê'ë capêre a'si ja'juse'e hue'equēna. ¹⁸Maija'quê do'ijê, mësarute si'aohua'ire mai Èjaê Jesucristopi de'oye pa'iyē, isijaquê. Jaje pa'ijaquê.